

## چرم قربانی کا مسئلہ.....!

دین اور دینی اداروں کے خلاف ایک سازش

مولانا طلحہ رحمانی زید مجدد  
(میڈیا کوارڈ نیٹر وفاق المدارس)

اس سال مدارس دینیہ کو قربانی کھالیں جمع کرنے سے روکنے کے لئے حکومت اور انتظامیہ نے ریاستی جبر و ستم کا مذموم مظاہرہ کیا۔ مملکت اسلامی جمہوریہ پاکستان کے ہر صوبہ، ہر ضلع حتیٰ کہ تحصیل کی سطح پر الگ الگ انداز میں مدارس دشمنی بلکہ دین دشمنی کا کروار ہمارے سامنے آیا۔ گزشتہ سال صوبہ سندھ کے بعض اور پنجاب کے اکثر مدارس کو قربانی کی کھالیں جمع کرنے کی اجازت نہیں دی گئی تھی، اُس وقت بھی وفاق المدارس العربیہ کی قیادت نے آخری وقت تک حکومت و انتظامیہ سے چلکی سطح سے لیکر اعلیٰ حکام تک اپنے قانونی و آئینی حق کا مطالبہ کیا تھا، اس وجہ سے مدارس کے ذمہ داران، مہتممین کئی روز تک شدید تنازع کا شکار ہے، لیکن الحمد للہ ان پابندیوں کے باوجود کوئی ادارہ بند ہوا اور نہ ہی اس کی تغیری و ترقی میں کوئی کمی آئی، پابندیاں لگانے والے دین کے دشمن اور عقول کے اندر ہوں کو کاش اس سے کوئی سبق ملتا۔

گزشتہ سال کی تلخ صورتحال کو مدنظر رکھتے ہوئے وفاق المدارس کی اعلیٰ قیادت نے کئی ماہ قبل کوششیں شروع کیں، اکثر اہل مدارس اس سے واقف بھی ہیں لیکن اس کے باوجود ”بعض احباب“، ارباب وفاق المدارس سے شاکی ہیں، بعض نے حکومت کی طرف سے اجازت نہ لئے کا سارا غصہ سو شل میڈیا کے ذریعہ اپنی تحریروں میں نکالا، بعض نے ذاتی طور پر کسی ذمہ دار کو موردا الزام ٹھہرا کر دل بوجھ ہلاکا کرنے کی کوشش کی۔ قربانی کی کھالوں کی اجازت کے حوالہ سے وفاق المدارس کے منتظمین و مسئولین نے اپنی ذمہ داریوں کو پورا کرنے میں ہر ممکن کوشش کی، بعض کوششیں کامیاب بھی ہوئیں اور بعض ناکام ہوئیں۔ جن ”احباب وفاق“ نے یہ کوششیں کی ہیں وہ میقیناً قبل ستائش ہیں، بعض دوستوں نے وفاق کے ذمہ داران اور علماء کرام کے حج کی ادائیگی تک کوطنز و طعن کا نشانہ بنایا۔

یاد رکھنا چاہیئے کہ وفاق المدارس تمام مدارس کا اپنا ادارہ ہے، کسی فرد یا چند افراد کا ذاتی ادارہ نہیں ہے، اس ادارہ کا ایک دستور ایک آئین موجود ہے، جس کے تحت اس ادارہ کے امور چلائے جاتے ہیں، کسی ذات کی منشاء کے مطابق شخصی فیصلے نہیں ہوتے، مشاورت کے بنیادی اصولوں کے تحت یہ ادارہ مدارس کا ایک تعلیمی بورڈ ہے، مدارس نامور عقری علمی و روحانی شخصیات کی توجہات بھی ہیں، ایسی عظیم المرتبت ہستیوں کو بلاوجہ نشانہ بنانا راقم کی نظر میں اکابر بیزاری کے ایک خاص قسم کی نشاندہی کرنا ہے، اس نوع کا روایہ رکھنے والے بعض حضرات کی باتیں بالکل خلاف واقعہ اور علمی کا مظہر ہوتی ہیں۔

برسول سے ارباب وفاق المدارس اور حکومتوں کے مابین اجالسوں اور مذاکرات کی ایک پوری تاریخ موجود ہے، نرم گرم حالات کے تناظر میں کئی تبدیلیاں بھی ہوتی رہی ہیں، اور جو بھی تبدیلی ناگزیر ہوئی تو اس میں وفاق المدارس کی مجلس عاملہ، مجلس شوریٰ اور مجلس عمومی کو اعتماد میں لیکر فیصلہ کیا جاتا رہا، آئے روز کی حکومتی پالیسیوں کی تبدیلیوں کی وجہ سے بھی تکلیف دہ حالات کا سامنا کرنا پڑتا ہے۔ اہل مدارس بخوبی وافق ہیں کہ ”جب بھی“ یا ”جس بھی“ موضوع پر حکومت یا حکومتی اداروں سے مذاکرات کا جو بھی عمل ہوا ہے اس کی مکمل کارگزاری وفاق المدارس کے ترجمان رسالہ ماہ نامہ ”وفاق المدارس“ میں تفصیل کیا تھا شائع کی جاتی ہے، اجمالی طور پر اس طرح کے مذاکرات وغیرہ کو وفاق کے میڈیا کو اور ڈینیٹر ز میڈیا کے ذرائع پر جاری بھی کرتے رہے ہیں، مزید یہ کہ تقریباً تمام ذمہ داران وفاق سے اہل مدارس ہمہ وقت رابطہ کر کے ضروری معلومات آسانی سے حاصل کر سکتے ہیں، اس کے باوجود کچھ حضرات وفاق کے منتظمین و مسئولین سے شاکی ہوں تو سوائے افسوس کے اور کیا کہا جاسکتا ہے، سر دست قربانی کی کھالوں کی اجازت نہ ملنے کی بابت لکھنا متعدد ہے۔

بعض حضرات نے اپنی تقدیمی تحریروں میں یہ لکھا ہے کہ وفاق کو جو کوشش کرنی چاہیئے تھی وہ نہیں کی، اس حوالہ سے وفاق کی جانب سے کئی ماہ قبل سے کوششیں جاری رہی ہیں، اور حکومت کے ساتھ ہونے والی ہر نشست و مذاکرات کی خبریں میڈیا پر جاری بھی کی جاتی رہی ہیں اور ان کی تفصیلات ماہنامہ ”وفاق المدارس“ کے شماروں میں آج بھی دیکھی جاسکتی ہیں، ان اجالسوں کی بابت لکھنے سے قبل چاہوں گا کہ اہل مدارس کے پیش نظر یہ بات ہونی چاہیئے کہ چند برس قبل کھالوں کی قیمتیں یکدم ”ستر“ سے ”اسی“ نیصد تک کم کی گئی تھیں، اس بارے میں تجویزی طور پر بہت کچھ لکھا اور کہا گیا ہے، اور اب اتنی کم رقم کے باوجود کھالیں جمع کرنے پر پابندی مزید تکلیف دہ ہے، دینی اداروں کے علاوہ کئی رفاهی ادارے بھی کھالیں جمع کرتے ہیں، کراچی میں گرشنہ دو تین سالوں سے دیکھا گیا ہے کہ

بعض دینی اداروں کی کھالیں ضبط کر کے ”مخصوص رفاهی اداروں“، ”کودیڈی گنگیں، گزشتہ کئی ماہ سے قربانی کی کھالوں کے حوالہ سے جاری درجنوں مذاکرات کے ”بعض اہم اجلاسوں“ کا جائزہ لیتے ہیں۔

**27 اپریل 2018ء** کو اسلام آباد میں وزیر داخلہ جناب احسن اقبال سے وفاق المدارس کے ذمہ داران نے ناظم اعلیٰ وفاق المدارس پاکستان مولانا محمد حنیف جalandھری کی قیادت میں تفصیلی ملاقات کی جس میں مولانا جalandھری نے مدارس دینیہ کی ترجمانی کا حق ادا کرتے ہوئے ان اداروں سے وابستہ علماء و طلبہ کے مسائل پر منی ”نوٹکاتی“ فارمولہ پیش کیا۔

ان نکات میں دینی مدارس کی رجسٹریشن، غیر ملکی طلبہ کے ویزوں، فورتحشیدوں میں ناروا اطروہ پر علماء کے ناموں، اہم دینی رہنماؤں کی سیکورٹی، کوائف طلبی کے نام پر مدارس کوہ اسائ، شعبی وزیرستان کے مدارس و مساجد کی بحالی، دینی اجتماعات اور پروگراموں کو حلیے بہانوں سے روکنے اور ”قربانی کی کھالوں“ واعظیات جمع کرنے پر پابندیوں سے متعلق شامل تھے۔ ناظم اعلیٰ وفاق نے مذکورہ نکات کے ساتھ مدارس کو درپیش دیگر کئی اہم مسائل کی تفصیلات و جزئیات کو تفصیل سے بیان کرتے ہوئے ان کے فوری حل کی ضرورت پر زور دیا، اس اہم مذکراتی نشست میں وفاق المدارس کی جانب سے ناظم اعلیٰ کے ساتھ مولانا ڈاکٹر عادل خان (رکن مجلس عاملہ) مولانا قاضی عبدالرشید (ناظم صوبہ پنجاب) مولانا امداد اللہ یوسف زئی (ناظم صوبہ سندھ) مفتی صلاح الدین (ناظم صوبہ بلوچستان) اور دیگر حضرات شامل تھے۔ وزیر داخلہ نے جملہ مسائل کو ترجیحی بنیادوں پر حل کرنے کے لئے ہنگامی اقدامات اٹھانے کا وعدہ کیا اور تین دن کے بعد تمام استیک ہولڈرز اور متعلقہ حکاموں کا ہنگامی اجلاس طلب کرتے ہوئے جملہ مسائل کے حل کی یقینی دھانی بھی کروائی۔ حسب وعدہ وفاتی وزیر داخلہ احسن اقبال نے **30 اپریل 2018ء** کو مدارس کے جملہ مسائل کے حل اور علماء کرام کی شکایات کے ازالے کے احکامات جاری کئے، جس میں مدارس کی رجسٹریشن کے لئے ملک بھر میں ایک طریقہ کارکی تشکیل اور عمل کو تیز کرنے کی ضرورت پر زور، مدارس کے اکاؤنٹس کھونے میں ٹال مٹول کے بجائے تعاون کیا جانے کا کہا، مزید انہوں نے کہا کہ ”قربانی کی کھالیں جمع کرنے اور صدقات و زکوٰۃ کی وصولی کے لئے کسی ”این اوی“ کی ضرورت نہیں ہوئی چاہیے“

وزیر داخلہ نے مدارس کے کوائف جمع کرنے کے لئے دن ونڈو آپریشن شروع کرنے کے عزم کا اظہار کرتے ہوئے بے گناہ علماء کے نام فورتحشیدوں سے نکالے جانے کا بھی متعلقہ حکمہ کو کہا، اس اہم اجلاس میں تمام متعلقہ حکاموں، ڈی جی نیکا (نشان کا و نظریہ رازم اخباری) احسان غنی، وزرات داخلہ کے اعلیٰ افسران، چیف کمشنرو ڈپٹی کمشنر اسلام آباد سمیت دیگر استیک ہولڈرز نے شرکت کی، وزیر داخلہ نے قربانی کی کھالیں یا واعظیات جمع کرنے

کی شکایات پر کہا کہ ”رجسٹرڈ مدارس کو قربانی کی کھالیں اور عطیات جمع کرنے کے لئے کسی این اوسی کی ضرورت نہیں ہوئی چاہئے ایسا کرنے سے غیر رجسٹرڈ مدارس رجسٹریشن کروانے میں دلچسپی محسوس کریں گے“،

مذکورہ اجلاس کامل باضابطہ بیان الیکٹرونک و پرنٹ میڈیا کے ریکارڈ پ موجود ہے۔ اس اہم اقدام کے اعلان پر ملک بھر کے دینی مدارس و دینی حلقوں میں اطمینان و خوشی کا اظہار بھی کیا گیا۔ وفاق المدارس کی طرف سے ناظم اعلیٰ کی ہدایت پر خصوصی طور پر مولانا ظہور احمد علوی اور مولانا عبدالقدوس محمدی نے اس اجلاس میں نمائندگی کی، اس اجلاس میں دیگر اہم نکات کے حل کرنے کا باضابطہ اعلان بھی کیا گیا، اس اجلاس کے مشترکہ اعلامیہ میں وزیر داخلہ نے سیکرٹری داخلہ، ڈی جی نیکٹا سمیت دیگر افسران کو ہدایات جاری کرتے ہوئے کہا کہ چاروں صوبوں کی متعلقہ اتحادیہ اجلاس طلب کرتے ہوئے دینی مدارس کے مسائل کو ترجیحی بنیادوں پر چل کریں۔ وفاق المدارس کی طرف سے اس اقدام کو بہت بڑی پیش رفت بھی قرار دیا گیا۔

قابل افسوس امر یہ رہا کہ ان احکامات پر عمل تو درکنار مرید غیر آئینی سختیاں مدارس پر عائد کی گئیں، 15/ مئی 2018ء کو اسلام آباد میں ڈی جی نیکٹا کی زیر صدارت اہم اجلاس ہوا، اس میں وفاق المدارس جنوبی پنجاب کے ناظم مولانا زبیر احمد صدیقی نے ناظم اعلیٰ وفاق کی ہدایت پر مدارس کی ترجمانی کی، اس اجلاس کی کارروائی حکومت اور وفاق کے ریکارڈ کا حصہ ہے، اس میں چاروں صوبوں کے ہوم ڈیپارٹمنٹ کے سیکرٹریز سمیت دیگر اہم اداروں کے ذمہ داران موجود تھے، قربانی کی کھالوں کے حوالہ سے زیر لبرائے دی گئی کہ ”اتنی خطیر رقم جو کئی ملیں بنتے ہیں یہ رقم مدارس کے غیر ذمہ داران کی وجہ سے دہشت گردی میں استعمال ہونے کا خدشہ ہے اس لئے حکومت خود یہ کام کرے“، مولانا زبیر احمد صدیقی نے جزل ضیاء الحق مرحوم کے دور میں زکوٰۃ آرڈیننس کا تذکرہ کرتے ہوئے اہل مدارس کے ذمہ داران کو جامع گفتگو کرتے ہوئے مدارس کے نظام مالیات کی شفافیت اور آڑ کے بارے میں بھی بتایا، جس کی تائید تین صوبوں کے سیکورٹی ذمہ داران نے بھرپور انداز میں کی، اور جس حکومتی رائے کا کہا گیا اس کو ناقابل عمل قرار دیتے ہوئے اداروں کو اجازت دینے کا معاملہ صوبائی اداروں کو سابقہ طریقہ کار پر دینے کا طے کیا گیا۔ یہاں یہ بات پیش نظر ہے کہ سیاسی حکومتوں کی تبدیلی ان کے جانے سے ختم ہو جاتی ہے لیکن نیکٹا جیسے ادارے مستقل نوعیت کے ہیں، حکومتوں کی تبدیلی سے ان کے فیصلوں پر فرق نہیں پڑتا۔

رمضان المبارک کے دنوں میں کئی مدارس کو کوائف ناموں اور رجسٹریشن کے نام پر اپیش برائج کے حضرات مسلسل تنگ کرنا کیا مذموم عمل کرتے رہے، عجیب بات ہے کہ مدارس رجسٹریشن کے لئے تین چار برسوں سے تیار ہیں اور ہر میٹنگ و اجلاس میں اس پر بات کرتے رہے ہیں لیکن نئی رجسٹریشن تو اپنی جگہ پرانی رجسٹریشن کی تجدید

بھی نہیں کی جا رہی، کوائف ناموں کے حصول کی دستائیں اگر کمی جائیں تو اندازہ ہو گا کہ ایک ملک میں کتنے قانون ہیں، مدارس دینیہ کے لئے ہر ضلع کا الگ قانون بلکہ بعض قوانین تو تخصیلوں اور تھانوں تک میں الگ الگ راجح ہیں، اہل مدارس جس اذیت سے گزرتے ہیں ان کا احوال وفاق کے ذمہ داران ہر فرم پر احتاتے ہیں۔

**24 / جون 2018ء** کو اسلام آباد کے وفاق ہاؤس میں ناظم اعلیٰ وفاق المدارس مولانا محمد حنف جاندھری کی زیر صدارت ممتاز علماء کرام و دینی مدارس کے ذمہ داران کا اہم مشاورتی اجلاس ہوا جس میں اس عزم کا اعادہ کیا گیا کہ دینی مدارس اسلامی اقدار و روابیات کے تحفظ اور عوام الناس کو دینی خدمات کی فراہمی کا مرکز ہیں، ہر قیمت پر مدارس کے شخص و بقاء کی حفاظت کریں گے، قربانی کی کھالوں سمیت کسی بھی معاملے میں نارواپابندیاں قبول نہیں کی جائیں گی، اس اجلاس میں وزیر داخلہ کے ساتھ ہونے والے فیصلوں پر عدم عملدرآمد کا بھی جائزہ لیا گیا، اور آنے والی نگران حکومت سے ان فیصلوں پر عملدرآمد کے لئے مذکرات کرنے کا بھی طے ہوا، یہ اجلاس عید الفطر کے فوراً بعد کیا گیا تھا۔

**19 / جولائی 2018ء** کو لاہور میں نگران صوبائی وزیر داخلہ شوکت جاوید کے ساتھ اتحاد تنظیمات مدارس کا اجلاس ہوا، تمام ممالک کے اداروں کے مشترکہ پلیٹ فارم کے اس اجلاس میں ناظم اعلیٰ وفاق مولانا محمد حنف جاندھری نے قیادت کی، جس میں تنظیم المدارس کے مولانا عبدالمصطفیٰ ہزاروی، رابطہ المدارس کے مولانا عبدالمالک و سید قطب، وفاق المدارس السلفیہ کے مولانا پروفیسر عبدالرحمن سمیت وفاق المدارس کے رکن عاملہ مولانا حافظ فضل الرحمن، صوبہ پنجاب کے ناظمین قاضی عبدالرشید اور مولانا زیبر احمد صدیقی نے بھی شرکت کی، جبکہ حکومتی تنقیچ میں سی ٹی ڈی، اپیشل برائج، محکمہ اوقاف، ہوم ڈیپارٹمنٹ سمیت دیگر متعلقہ مکھموں کے ذمہ داران موجود تھے۔ نگران وزیر داخلہ نے دینی مدارس کی خدمات کو قابل تحسین قرار دیتے ہوئے مدارس کو تعلیمی ادارہ تسلیم کرنے کا عزم دھرا یا اور رجسٹریشن سمیت تمام امور میں حائل رکاوٹیں دور کرنے کا بھی کہا اور تئی رجسٹریشن کے فارم کی تبدیلی تک پرانی رجسٹریشن کو، ہی کار آمد تسلیم کرنے کا آڑ رکھی دیا، اجلاس میں طے پایا کہ دینی اداروں کو قربانی کی کھالوں کے جمع کرنے کے سلسلہ میں پریشان نہیں کیا جائے گا اور سہل طریقہ کا اپنایا جائے گا نیز ”فاقوں“ (پانچوں بورڈز) کا ایک نمائندہ ضلع بھر کے مدارس کی جانب سے اجازت نامہ حاصل کرے گا اور اجازت نامہ کے لئے سابقہ رجسٹریشن بھی کار آمد ہو گی، اس اہم اجلاس میں فور تک شیدول سمیت اپیشل برائج کی طرف سے مدارس کے کوائف نامہ کے فارم کی بابت بھی طے پایا کہ جب تک جدید فارم تیار نہیں ہوتا اس وقت تک اپیشل برائج کے حضرات مدارس نہیں جائیں گے۔ اور متفقہ فارم کی ترتیب کے لئے وزیر موصوف نے احکامات بھی صادر کیے۔ چند ماہ میں ان مذکورہ مذکورہ مذکورات در

مذاکرات میں دو حکومتیں تبدیل ہوئیں، اور ان حکومتی زعماء کے جاتے جاتے بھی وفاق کے ذمہ داران مسلسل رابطوں کے ذریعہ مسائل کے حل کے لئے ہر کوشش کرتے رہے، وفاق المدارس جنوبی پنجاب کے ناظم مولانا زیارت احمد صدیقی نے خخت ترین علاالت کے باوجود پنجاب بھر کے مختلف اضلاع کے حکومتی ذمہ داران سے ہمہ وقت رابطوں کے ذریعہ جو فعال کردار ادا کیا ہے وہ قابل تحسین ہے۔

بعض حضرات کی طرف سے یہ سوال بھی اٹھایا گیا کہ وفاق المدارس کے ذمہ داران کو حکومت کی تبدیلیوں کی وجہ سے مذاکرات نہیں کرنے چاہیئے تھے، وفاق کے ذمہ داران کو اس کا بھرپور ادارک تھا کیونکہ ان اجلاسوں میں اصل پالیسی و عمل ساز اداروں ”نیکنا“ اور ”سی ٹی ڈی“ کے ذمہ داران موجود رہے ہیں، اور بعد میں بھی ان اداروں سے مدارس کے معاملات مستقل چل رہے ہیں، ان اداروں کے ساتھ تمام مشاورتی عمل اور اجلاسوں کا مکمل ریکارڈ موجود ہے، اور کئی طے شدہ معاملات میدیا پر بھی جاری ہوتے رہے ہیں۔

نیکنا کے اس اجلاس میں کئی فیصلے کیے گئے، انہی فیصلوں کی روشنی میں صوبائی نگران و وزیر داخلہ کے ساتھ لا ہوا جلاس ہوا۔ جس کا اوپر ذکر کیا گیا، اس اجلاس کی یہ بات بھی عرض کرتا چلوں کہ اس میں سیکرٹری دا خلمہ سندھ نے مولانا صدیقی کے موقف کی سب سے زیادہ تائید کرتے ہوئے مدارس کے احسن کردار کو قبل تحسین بھی قرار دیا۔ جبکہ اس سال صوبہ سندھ کے مدارس کو مزید خخت قوانین کے نام پر کھالیں جمع کرنے کی اجازت نہیں دی گئی۔ جن اداروں کو دی گئی اس میں سابقہ شرائط کے ساتھ نئی شرائط کا اضافہ کیا گیا، ان میں سے ایک یہ شرط عائد کی گئی کہ چند دن بعد 31 / اگست تک تمام کھالوں کی رسیدوں کا مکمل ریکارڈ، جو رقم وصول کیا جائے وہ بذریعہ بنک ڈرافٹ کی پابندی بھی لگادی گئی، کوتاہی کی صورت میں اس دینی ادارے کی سرکاری رجسٹریشن کو ختم کیے جانے کا آرڈر بھی تحریری صورت میں دیا گیا، ایک اور اہم بات یہ رکھی گئی کہ درخواست دینے والے ادارہ کو اپیشن برائج و انتیلی جنس کی کلیرنس بھی لازمی ہوگی، دینی اداروں نے اس طرح کی تمام شرائط کو پورا کیا لیکن اس کے باوجود وقت گزر جانے کا بہانہ بنانے کے سینکڑوں مدارس کو محروم کر دیا گیا۔

وفاق المدارس العربیہ کے ذمہ داران کے انتظامیہ و سکیورٹی اداروں کے صرف چیدہ چیدہ چند ماہ کی کارگزاری کو لکھا گیا ہے اگر تمام اجلاسوں کی کارگزاریاں لکھی جائیں تو ہزاروں صفحات بھر جائیں۔ یہ چند اجلاس بھی مرکزی و صوبائی قیادت کے ہیں، وفاق کے ضلعی مسئولین کی سیکروں کاوشیں الگ موجود ہیں۔ مذکورہ چند احوال سے وفاق المدارس کی کارکردگی کا معمولی بجز یہ کیا جاسکتا ہے۔ اس سال پنجاب میں دین دشمنی پیمنی اس بدوش پر مزید علم ڈھاتے ہوئے کئی مدارس کی اجتماعی قربانی جیسے دینی فریضہ کی انجام دہی کو روکنے کا مذموم عمل اختیار کرتے ہوئے بعض

مدارس کے علماء و طلبہ لوگ فقار کیا گیا۔

مدارس دینیہ امت مسلمہ کی دینی رہنمائی کا فریضہ ادا کرتے ہوئے افراد سازی کا کردار ادا کر رہے ہیں، دین کے یہ علماء اسلامی معاشرہ کے لئے پوری دنیا میں اپنی خدمات سے ہر طبقہ کو مستفید کر رہے ہیں، ان ہی مدارس کے فیض یافتہ پوری دنیا میں امن و اسلام کے آفاتی پیغام کے علیحدہ دار ہیں، اس کا اعتراف آج یورپ سمیت کئی غیر اسلامی ممالک بھی کرتے ہیں، ان ہی مدارس سے تربیت پانے والے آج دنیا کے کئی ممالک میں رفاهی خدمات کے ذریعہ انسانیت کی فلاح کا فریضہ بھی ادا کر رہے ہیں، جن میں افریقی ممالک سے لیکر یورپ تک میں بہت نمایاں ادارے موجود ہیں، جنگ زدہ علاقوں میں سکتی زندگیوں کو انسانیت کی چادر پہنانے اور ان کے آنسو پوچھنے والی کئی شخصیات ان دینی اداروں سے پڑھ کر نکلی ہیں، عجیب بات یہ ہے کہ ان اکثر ممالک میں دینی اداروں کو تسلیم کیا جاتا ہے، لیکن بعض اسلامی ممالک شاہ سے زیادہ شاہ کے وفادار بننے میں دین اسلام کو دہشت گردی سے جوڑنے میں لگے ہوئے ہیں۔

چند ماہ قبل وفاق المدارس کے ناظم اعلیٰ اور صوبہ سندھ کے وزیر اعلیٰ شاہ کی ملاقات ہوئی، اس موقع پر دلچسپ تبادلہ خیال ہوا، سندھ کے چند مدارس کے دہشت گردی میں ملوث ہونے کا میڈیا پر بار بار تذکرہ ہوتا رہا۔ اس بابت وزیر اعلیٰ نے ایک ادارہ میں پڑھنے والے ایسے طالب علم کا ذکر کیا جو بعد میں کسی جرم میں مبتلا ہوا، اس لئے اس ادارہ کو بند کرنے کا وزیر اعلیٰ نے کہا، جواب میں مولانا محمد حنفی جalandhri نے کہا کہ پھر تو آپ کو کراچی یونیورسٹی، این آئی ڈی یونیورسٹی سمیت کئی معروف کالجز کو بھی بند کر دینا چاہیے کیونکہ ان اداروں کے پڑھے ہوئے کئی لوگوں نے دہشت گردی کے واقعات میں ملوث ہونے کا اعتراض بھی کیا ہے، اس جواب پر محترم وزیر اعلیٰ خاموش ہو گئے، اور مدارس کی خدمات تسلیم کرنے کا اعلان کیا، اس طرح کے بیسیوں خوش نمائاعلانات آئے دن حکمرانوں کی طرف سے کیے جاتے رہے ہیں۔ بعض نے تو اقوم عالم کے پلیٹ فارمز پر بھی اعلان کر کے مدارس دینیہ کو دنیا کی سب سے بڑی ”این جی اوز“ کا کہا، ایک سربراہ مملکت نے ہزاروں دینی اداروں کے طرز پر ماؤل دینی مدارس کی بنیادیں بھی رکھیں جس میں انتہائی اعلیٰ مراعات کے ساتھ ان کی ڈگریوں کو بھی اعلیٰ قرار دلوایا گیا، نصاب بھی درس نظامی کے ساتھ عصری بھی رکھا گیا اور اس کو اسلامی تعلیم کا انقلاب قرار دیتے ہوئے ملکی تنخوا ہوں کے کروڑوں کے اخراجات کیے لیکن آج ان عالیشان بلڈنگوں اور عمارتوں میں درجنوں ملازم میں کو حکومت تنخوا ہوں کا بوجھ کیسا تھا موجود ہے لیکن وہ ”تعلیمی انقلاب“، کہیں دور بین سے بھی نظر نہیں آ رہا۔

مدارس کی خدمات کا اعتراض زندگی کے ہر طبقہ سے تعلق رکھنے والا آج بھی کرتا ہے، ان کے اسی اعتماد کا

مظہر ان اداروں کے ساتھ تعاون ہے، حقیقت حال جاننے والے بخوبی جانتے ہیں کہ قربانی کی کھالوں سے حاصل ہونے والی آمدنی مجوعی اخراجات کا دس فیصد سے بھی کم ہوگا، معروف و قدیم بڑے اداروں کا بھی صرف چند دن کے خرچ سے زیادہ نہیں ہے۔ ہزاروں مدارس پر اعتماد کرتے ہوئے لاکھوں عوام اپنے فریضہ کی ادائیگی کے لیے اجتماعی قربانی کا انتخاب کرتے ہیں، یورپ وامریکہ سمیت کئی ممالک کے مسلمان خصوصاً اور سینز پاکستانی اس فریضہ کے لئے مدارس کی خدمات حاصل کرتے ہوئے دیگر اسلامی ممالک کی نسبت پاکستان کو ترجیح دیتے ہیں، جس سے یقیناً ملکی زر مبادلہ میں اضافہ بھی ہوتا ہے، اجتماعی قربانی کے کئی دیگر فوائد ایک تفصیل طلب موضوع ہے۔

مدارس دینیہ کے زیر اہتمام دینی تعلیم کے ساتھ دیگر رفاهی خدمات کی بھی طویل فہرست ہے، جس میں مفت علاج معالجہ کی سہولیات کے ساتھ غرباً میں راشن وغیرہ کی تقسیم سمیت آفت زدہ علاقوں میں مثالی خدمات سے ہر باشурور فرد واقف ہے، ان ہی مدارس کے ذریعے بیرون ممالک میں بھی کئی رفاهی ادارے کام کر رہے ہیں، جن کی تشہیر میدیا کے ذریعہ ہونے کی وجہ سے کم لوگ واقفیت رکھتے ہیں، لیکن ملکی سلامتی کے اداروں سے لیکر حکمران طبقہ خوب معلومات رکھتے ہیں، ہمارا میہدیہ یہ ہے کہ جو ادارے اچھی طرح جاننے کے باوجود پابندیاں در پابندیاں لگاتے ہیں ایسے ہی فیصلوں کی وجہ سے بیرونی دین دشمن ایجنسی کو پورا کرنے کی کوشش کو قوتی ملتی ہے۔ ان اقدامات سے اس طرح کے کئی سوالات آج ہر فرد کے سامنے آ رہے ہیں۔

موجودہ آنے والی حکومت کے سربراہ کا ایک رفاهی ہسپتال کام کر رہا ہے، حکومت کے آتے ہی اس سال قربانی کے کھالوں کے لئے تشہیر کی پابندی کے باوجود کروڑوں کے اشتہارات، پینا فلکس اور بیزز لگانے کا مقصد کوں سی ”ریاست مدینہ“ کا اعلان کیا گیا ہے؟ عجیب بات یہ ہے کہ اپنے پہلے باضابطہ قوم سے خطاب میں مدارس کے حوالہ سے چند جملے بھی ادا کیے تھے جس بناء پ بعض حضرات نے ان کی سوچ کو مخاصلہ بھی قرار دیا، اگرچہ ان جملوں کا جائزہ لیا جائے تو وہ نہ صرف ناقابل عمل ہیں بلکہ مدارس کی اصل حیثیت کو ختم کرنے کے متادف بھی ہیں۔ ”مدارس ڈاکٹر، انجینئر ز، اور سائنسٹ کیوں پیدا نہیں کر رہے“، جیسے جملہ مدارس بارے نئی حکومت کے اصل عزم کو آشکارا کر رہے ہیں۔

ہمارا ایمان ہے کہ مدارس اللہ کے دین کی سر بلندی کے لئے قائم ہیں، اس کی حفاظت بھی اللہ ہی نے کرنی ہے، ان مدارس سے وابستہ افراد و شخصیات کی خوش بختی ہے جو اس عالیشان کام سے اللہ نے ان کو جوڑا ہوا ہے، اور جو خوش نصیب اس کام میں ہیں وہ بھی یقیناً قبل رشک ہیں، اور جن کی قسمت میں بد بختی لکھی ہے وہ ان مراکز کے خلاف اپنا بغرض نکال کر اپنی آخرت کو بر باد کر رہے ہیں، اللہ تعالیٰ سب کو ہدایت اور عقل سلیم سے نوازے، آمین!